
Ishvarapuktam Shatarudriyamahatmyam

ఈశ్వరప్రొక్తం శతరుద్రీయమాహాత్మ్యమ్

Document Information



Text title : Ishvarapuktam Shatarudriyamahatmyam

File name : IshvarapuktaMshatarudriyamAhAtmyam.itx

Category : shiva, shivarahasya, mAHAtmya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 26 | 7-50||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

ఈశ్వరప్రోక్షం శతరుద్రీయమాహాత్మ్యమ్



(శివరహస్యాన్తర్గతే ఈశ్వరాఖ్యే)

- శివపార్వతీసంవాదే -

ఉమా ఉవాచ ।

దేవదేవ మహాదేవ శూలపాణే జగత్సృభో ।

శ్రీరుద్రాణాం చ మాహాత్మ్యం వద మే కరుణార్ణవ ॥ ౭॥

అభిషేకే జపే చైవ మహారుద్రాతిరుద్రకే ।

భూరిపాపహరా శమ్భో శ్రుతిర్మే యాజుషీ వర ॥ ౮॥

పాపానాం నాశినీ దేవ రుద్రైకాదశినీ విధిః ।

స్కన్ద ఉవాచ ।

తదా దేవ్యా వచః శ్రుత్వా ప్రాహ దేవో మహేశ్వరః ॥ ౯॥

రుద్రాతిరుద్రమాహాత్మ్యం జాప్యే చైవాభిషేచనే ।

ఈశ్వర ఉవాచ ।

శతరుద్రీయమాహాత్మ్యమధునా సమ్ప్రవక్ష్యతే ॥ ౧౦॥

యస్య విజ్ఞానమాత్రేణ పాపనాశః ప్రజాయతే ।

ఋగ్వేదే చ యజుర్వేదే సామాధర్వణవేదకే ॥ ౧౧॥

సారాత్సారతరం పుణ్యం శతరుద్రీయమీరితమ్ ।

అనధీతా శ్రుతిర్వేద స్యాదధీతస్య నాశనమ్ ॥ ౧౨॥

స వేదబా(హ్య) ఇత్యుక్తః సర్వకర్మబహిష్కృతః ।

యస్య యాఽఽతిమహావిద్యా శతరుద్రీయనామికా ॥ ౧౩॥

(యేనాధీతా మహావిద్యా శతరుద్రీయనామికా) ॥ ౧౩॥

తేనాభ్యస్తాశ్చతుర్వేదా అనధీతా అపి ద్విజ ।

జప్యతే శతరుద్రీయం యేన నిత్యం ద్విజోత్తమ ॥ ౧౪॥

స ఏవ దేవపితౄదికర్మణో నాత్రసంశయః ।

ఉపాస్య నిత్యం గాయత్రీం ప్రజప్య శతరుద్రీయమ్ ॥ ౧౫॥
 బ్రహ్మర్షిత్యమయం ప్రాప్య బ్రహ్మభూయాయ కల్పతే ।
 త్యక్త్వా యః శతరుద్రీయం అన్యజ్ఞప్తమిహేచ్ఛతి ॥ ౧౬॥
 స్వగృహే పాయసం త్యక్త్వా భిక్షామటతి దుర్మతిః ।
 త్యక్త్వా యః శతరుద్రీయం అన్యజ్ఞప్యమిహేచ్ఛతి ॥ ౧౭॥
 తటాకస్థం జలం త్యక్త్వా మృగతృష్ణాసు ధావతి ।
 త్యక్త్వా యః శతరుద్రీయమన్యజ్ఞప్యమిహేచ్ఛతి ॥ ౧౮॥
 కామధేనుపయస్యవత్వా ఖరక్షీరాయ ధావతి ।
 త్యక్త్వా యః శతరుద్రీయం అన్యజ్ఞప్తమిహేచ్ఛతి ॥ ౧౯॥
 స హేమభారం త్యక్త్వాసావయః పిష్టాయ ధావతి ।
 బ్రహ్మదయఃసురాః సర్వే వసిష్ఠాద్యాః ఋషిశ్వరాః ॥ ౨౦॥
 సనకాద్యాశ్చ యోగీంద్రాః జీవన్ముక్తాఃశుకాదయః ।
 బ్రహ్మర్షయో మరీచ్యాద్యా నారదాద్యాః సురర్షయః ॥ ౨౧॥
 యక్షకిన్నరగన్ధర్వసిద్ధవిద్యాధరాదయః ।
 ప్రజప్య శతరుద్రీయం శ్రుతిసార మహోదయమ్ ॥ ౨౨॥
 అవాప్య సకలాన్ కామాన్ జపన్త్యద్యాపి సర్వదా ।
 కృతే యుగేతు ఋగ్వేదమస్త్రా జప్యః సదా ద్విజైః ॥ ౨౩॥
 అథర్వాఙ్గిరసా విద్యా జప్యాస్త్రేతాయుగే సదా ।
 ప్రజప్తవ్యాని సామాని యుగే ద్వాపరనామకే ॥ ౨౪॥
 ప్రజప్తవ్యో యజుర్వేదో యుగేఽస్మిన్ కలినామకే ।
 వేదాః సర్వేఽపి జప్తవ్యా యుగేషు త్రిషు చ ద్విజైః ॥ ౨౫॥
 శతరుద్రీయమభ్యసేత్సతతం నియమేన యః ।
 స ఏవ విప్రో లోకేషు పూజ్యో వన్ద్యో న సంశయః ॥ ౨౬॥
 స వ్రతీ స తపస్వీ చ స్తోతవ్యః స యతిః ప్రియః ।
 స చాచార్యః స మతిమాన్ స జ్ఞానీ స చ సాధకః ॥ ౨౭॥
 స యజ్ఞా స చ పూతాత్మా స దైవజ్ఞః స మాస్త్రికః ।
 స యోగీ స చ దేవర్షిః స బ్రహ్మర్షిః సురోత్తమః ॥ ౨౮॥

స బ్రహ్మ స విధాతా చ స విష్ణుః శక్కరో ద్విజాః ।
 తత్కులం పావనం నిత్యం ధన్యా తజ్జననీ సదా ॥ ౨౯ ॥
 తత్పితా చ కృతార్థః స్యాన్ముక్షస్తత్పితరో ద్విజాః ।
 పుణ్యాస్తద్వంశజాః సర్వే పూతాస్తస్మిత్త్రబాన్ధవాః ॥ ౩౦ ॥
 కిమత్ర బహునోక్తేన సారం వక్ష్యే మునీశ్వరాః ।
 శతరుద్రీయజప్తారం దృష్ట్వా స్పృష్ట్వా స్మరన్నపి ॥ ౩౧ ॥
 సమాఖ్య వా సమాప్నోతి రాజసూయాధికం ఫలమ్ ।
 యస్మిన్దేశే స్థితా విప్రాః శతరుద్రీయజాపకాః ॥ ౩౨ ॥
 దివ్యక్షేత్రం తదుద్దిష్టం సమంతాద్యోజనాయుతమ్ ।
 తత్రైవ దేవాస్తిష్ఠన్తి వేదా యజ్ఞాః సమన్తకాః ॥ ౩౩ ॥
 మునయః సిద్ధయస్తత్ర ఋషయః పితృభిః సహ ।
 (మునయశ్చైవ సిద్ధాస్స ఋషయః పితృభిః సహ ।)
 ఇదం చ పరమం శ్రేయః ఇదమేవ పరం తపః ॥ ౩౪ ॥
 ఇదమేవ పరం తీర్థం ఇదమేవ మహద్వ్రతమ్ ।
 ఇదమేవ పరా దీక్షా ఇదమేవ పరా గతిః ॥ ౩౫ ॥
 (ఇదమేవ పరా దీక్షా ఇయమేవ పరాగతిః) ॥ ౩౫ ॥
 ఇదమేవ పరో యోగః ఇదమేవ పరం సుఖమ్ ।
 (అయమేవ పరో యోగః ఇదమేవ పరం సుఖమ్ ।)
 ఇదమేవ పరం పుణ్యమిదమేవ మహత్ఫలమ్ ॥ ౩౬ ॥
 అయమేవ సదాచారః అయమేవ మహామఖః ।
 ఆయం సర్వోపనిషదాం సారభూతార్థసంజ్ఞాహః ॥ ౩౭ ॥
 నిర్మలం నిర్గుణం నిత్యం నిష్కలం చ నిరజ్జనమ్ ।
 అనంతమవ్యయజ్యోమిర్మనోవాచామగోచరమ్ ॥ ౩౮ ॥
 ఆదిమధ్యాంతరహితం సర్వభూతహృది స్థితమ్ ।
 స్వప్రకాశం పరం బ్రహ్మ సత్యానన్దచిదాత్మకమ్ ॥ ౩౯ ॥
 సతతం శతరుద్రీయజపాత్ సాక్షాత్ప్రకాశ్యతే ।
 బ్రహ్మహత్యాశతం వాపి సురాపానశతం తు వా ॥ ౪౦ ॥

మాతృహత్యాదికం వాపి పితృహత్యాదికం తథా ।
 శతరుద్రీయజపతో వినశ్యతి న సంశయః ॥ ౪౧॥
 శతరుద్రీయమభ్యస్య నియతో నియతాశనః ।
 పుత్రపౌత్రమయీమృద్ధిమణిమాదిగుణాన్వితామ్ ॥ ౪౨॥
 అవాప్య జీవన్ముక్తః సన్ రాజతే నాత్ర సంశయః ।
 నాష్టాంగయోగాభ్యాసేన న దానేన నచేజ్యయా ॥ ౪౩॥
 న వైదైర్నాగ్నైః శాస్త్రైర్న పురాణైః సువిస్తరైః ।
 గతిర్భవతి మర్త్యానాం శతరుద్రీయజాపినామ్ ॥ ౪౪॥
 (యా గతిర్భవితా నృణాం శతరుద్రీయజాపినామ్) ॥ ౪౪॥
 వేదసారమిదం గుహ్యం పావనం సర్వదేహినామ్ ।
 మహాపాపక్షయకరం మహాపుణ్యఫలప్రదమ్ ॥ ౪౫॥
 యజుర్వేదే చతుర్థేఽస్మిన్కాణ్డే ప్రశ్నో హి పఞ్చమః ।
 అస్మిన్ప్రశ్నే శతరుద్రమన్త్రాన్తిష్ఠన్తి సిద్ధిదాః ॥ ౪౬॥
 (ప్రశ్నేఽస్మిన్ శతరుద్రీయమన్త్రాన్తిష్ఠన్తి సిద్ధిదాః) ॥ ౪౬॥
 తస్మాదేతద్వేదసారే శతరుద్రీయమీరితమ్ ।
 శతరుద్రీయజపతో బ్రహ్మ సాక్షాత్ప్రకాశ్యతే ॥ ౪౭॥
 జాతిస్మరత్వమాసాద్య భవేత్సాక్షాత్పరః శివః ।
 శతరుద్రీయమాహాత్మ్యం కింఞ్చిదేతన్మయోదితమ్ ॥ ౪౮॥
 సర్వపాప ప్రశమనం కిం భూయః శ్రోతుమిచ్ఛథ ॥ ౪౯॥
 వేదక్షీరమహార్ణవోద్యతదధిప్రోద్యత్సుమన్ధానవ-
 చ్ఛీర్గుద్రాన్తరమధ్యసంస్థితమహాపఞ్చాక్షరావృత్తిభాక్ ।
 తన్మధ్యస్థశివాభిధానమసకృజ్జ్వా జనో ముక్తిభాక్
 దూరాత్పాపమపాకరోతి సతతం శమోః ప్రసాదాద్విజః ॥
 ॥ ఇతి శివరహస్యాన్తర్గతే ఈశ్వరప్రోక్షం శతరుద్రీయమాహాత్మ్యం సమూర్ణమ్ ॥
 - ॥ శ్రీశివరహస్యమ్ । ఈశ్వరాఖ్యః దశమాంశః । అధ్యాయః ౨౬ । ౭-౫౦॥

Notes:

Śiva శివ, upon being asked by Umā ఉమా; describes the Śatarudrīya Māhātmyam శతరుద్రీయమాహాత్మ్యమ్. He mentions that in the middle of the Śatarudrīya శతరుద్రీయ occurs the Pañcākṣara పంచాక్షర (i.e. Namaḥ Śivāya నమః శివాయ), within which is the Name Śiva శివ that Grants Mukti ముక్తి.

Proofread by Ruma Dewan

——
Ishvaraproktam Shatarudriyamahatmyam
pdf was typeset on September 9, 2024
——

Please send corrections to sanskrit@cheerful.com

